

Graġja mill-Forti Ricasoli


Fil-Gwerra li għaddiet il-forti storika Ricasoli qalghet diversi bombi f'attakki mill-ajruplani ta' l-ghadu. Għalhekk fiha tqiegħdu apposta kanuni għad-difiża adattata minkejja li l-Forti kellha skop ewlini għal harsien tal-kosta. Ftit qabel bdiet il-gwerra fl-1939/40 għalhekk tnehhew il-kanuni tas-6" u 12-pounds u minflokhom tqiegħdu tlieta *Twin Q.F. 6-pounds* u dawn tqiegħdu apposta f'pożizzjonijiet tajba li l-posti tagħhom nittama għadhom jidhru. Il-Forti iżda ha sehem ukoll fid-difiża ta' l-attakk li kien sar fuq il-Port il-Kbir fis-26 ta' Lulju 1941.

Gara li wara d-dizastru li l-Alleati garrbu fi Creta, l-ghadu haseb li jaqbillu jattakka Malta bil-baħar hekk kif kien għadu kemm wasal Malta - Convoy - Malta kienet allura bażi ta' sottomarini li kienu jgharrqu bastimenti fil-Mediterran. L-alleati rnexxielhom jaqbd u messaggj li l-ghadu kien hejja pjan jismu "Ultra" li bih kien ser isir attakk fuq il-gzira, għalhekk is-suldati kienu ordnati jorqdu fuq il-kanuni u hekk lejl u nhar ma jhallux il-post. Ir-radar allura kien qabad bastiment li minnu kellhom johorġu torpedoe boats u human torpedoes li hin bla waqt fil-ghodwa deheru lejn il-kosta ta' Malta.

Dan kien servizz ta' importanza li offriet il-fortizza tar-Ricasoli li fiha kienu għadd sbieħ ta' suldati artillieri. Gara però li wara l-gwerra, il-Forti inghatat lin-Navy u hekk fil-forti kienet tperper il-White Ensign u n-Navy biddlet xi pużizzjonijiet tal-kanuni. Fis-snin sittinijiet il-Forti kienet żvujtat mis-servizzi Ingliżi biex wara sar it-Tank Cleaning Farm. Dan bla dubju biddel id-dehra tal-hajja sabiħa ta' Rinella anzi saħansitra s-Sur ta' San Duminku kellu jinhatt parti minnu biex jakkomoda d-dhul ta' trakkijiet u ngenji ohra.

Il-post storiku kellu jkun ta' servizz kummerċjali kif talbu z-żminijiet. Il-Fortizza ġiet użata bħala bonded stores tad-Dwana, servizz li halla qrib il-bieb jew ticrita fis-swar bil-burdnara jitfgħu bosta żibel. Il-qawwiet tal-baħar u z-żmien ukoll għamel tiegħu u llum din il-forti storika tibki biex il-pajjiż isib użu adegwat minn post storiku bħal dan.

Lorenzo Zahra



It-Tank ta' Ricasoli fejn jingibdu l-films